

నిజ్జైస-బోష్పాయిచెట్టో

మెట్లు....మెట్లు....మేడ మెట్లు....ఎన్ని మెట్లెక్కినా కానరావే
 మ న్యూ అన్నాడుకవి. (ఆసలుంటేకద కనిపించటానికి) ఒక రూలుంది.
 దాన్ని మెట్ల రూలుఅనొచ్చు. ఎన్ని మెట్లెక్కిమో అన్ని మెట్లు దిగాల్సిందే
 (పైనుండి పోతేతప్ప) మనిషి ఎంత పైకై నా వెళ్ళిపోగలడుకానిఅక్కడ
 మకాం వేసుకుని వుండిపోలేడు. కాని పైకి వెళ్ళాలంటే ఏంబిషనుండాలి.
 మెడమెట్లు లేకుండా వున్న ఇళ్ళలో పెరిగిన పిల్లలకు ఏంబిషన్ వుండ
 దుట. గోడలెక్కటం, చెట్లెక్కటం, ఇల్లెక్కడం యివేవీరాని పిల్లలు
 జీవితంలో ఎందుకూ పనికిరారు. జీవితంలో బాగుపడటం అంటే ఒక
 రకంగా చెడిపోవటమే. నిచ్చెనవుందనుకోండి అది ఎక్కడానికి కట్టేరా,
 దిగడానికా- యిలాటి అనుమానాలు నాకు కోకొల్లగా వస్తుంటాయి. ఈ
 ఎగుడూ దిగుడూ జీవితంలో తప్పనిసర్లుకావచ్చు పలక సర్లులాగా.

మెట్లు ఎక్కడానికి పిల్లలు చాలా సంబరపడిపోతారు. చిట్టి చిట్టి
 పాపలుకూడా బుల్లిబుల్లి చేతుల్తో మెట్లమీద చేతులేసి ఏవరూ చూడకుండా
 వుంటే పైకి పొట్టతోనూ కాళ్ళతోనూ పాక్కుంటూ వెళ్ళి కూర్చుంటారు.
 ఇళ్ళలో కుర్చీలను బిల్లలను అసరాచేసుకుని కిటికీ వూచలను పట్టుకుని
 పిల్లలు పైకి ఎక్కుతారు. పిల్లలకు భయం వుండదు. పడినా ఒకవేడుపేడ్చి
 మళ్ళీ మళ్ళీ అవి ఇవీ ఏక్కటం మానరు.

మెట్లఃలాసఫీకికూడా కొన్ని లిమిటేషన్లున్నాయి. పునం ఏక్కే మెట్లు ఇంకోరెవ్వరూ ఏక్కడానికి వీల్లేకుండా కటుదిట్టాలు చేసుకుంటూనే వున్నాము. గుళ్ళో మెట్లు ఏక్కచ్చు. మీయింటిమెట్లు అలా ఏక్కడానికి వీల్లేదే? అలా మీకు తెలియకుండా మీమెట్లు ఎక్కి మీకు తెలీకుండా మీ తలుపులు త్రోసుకుని లోపలకువచ్చే వారిని దొంగలంటాము. పున ఆలోచనాపండిరంలోకి చెప్పా పెట్టకుండా వచ్చేవారిని కళాకారులంటాము ప్రేమికున్నీ, కళాకారుల్ని దొంగలుగా జమకట్టి గౌరవించటమో ఏదో ఒకటి చేస్తూంటాము. అంచాతే దేవుళ్ళకూ దొంగలకూ అట్టేతేడాలేదు. నంద గోపాలుడు నవనీత చోతుడేకదా “మా చెల్వల మాసధనమ్ము తెచ్చెనో మల్లియలార మీపొదలమాటున లేడుగదమ్ము చెప్పరే” అన్నాడు సహజ పాండిత్య బమ్మెర పోతనామాత్య. శ్రీకృష్ణుడైనారే యిప్పుడొచ్చి బజార్లో చీరలు దొంగిలించమనండి, మీషాపులోకెళ్ళి వెన్న దొంగతనం చేయమనండి, మక్కెలు విరగ్గొడతారు, కాఫీత్రాగి బిల్లివ్వకుండా హోటల్లోంచి బయట పడమనండి మురళీ ంచెం గించెంలాక్కుని బయటకు తన్నివంపిస్తారు. సొసైటీలో జీవించాలంటే దాని రూల్స్ని చచ్చినట్లు పాటించితిరాలి. దేవుడిక్కూడా మనిషిలా జీవించాలంటే చచ్చేవావవు తుంది.

క్రిందినుంచి పైకిచూస్తే “అబ్బో అబ్బో అలాగా” అనిపిస్తుంది. పైనుంచి క్రిందకుచూస్తే “చీచీ ఏం మనుషులు ఏం జీవితం” అనిపిస్తుంది. నేలబారుగా జీవించటానికి ఎవరుయిష్టపడరు. కాని అందరూ పైకి వెళ్ళి పోవటానికి వీల్లేదుకదా. అందుచేత కొంతమంది ఆలోచనలు వున్నతం గానూ కొంతమందిని నేలబారుగానూ వుంటాయి కొందరు తలుపులూ కిటికీలూ మూసుకు కూర్చుంటారు. కొందరిళ్ళలో తలుపుల్నిబార్లా తెరుచు కుని జీవిస్తారు. కొందరి జీవితాలుతెరిచిన పుస్తకాల్లావుంటాయి, కొందరిని మూసేసి అలమార్లో ఎత్తుగాపెట్టిన అందమైన మొరాకోబై ండ్లు.

మనకు ఏక్కడపడితే అక్కడ అందమైనమెట్లు కనపడొచ్చుగాక

అన్ని మెట్లూ అందరూ ఎక్కటానికీకాదు. అన్ని చీరలూ అందరూ కట్టుకోటానికీకాదు. అన్ని నవ్వులు అందరికోసంకాదు. అన్ని తివాసీలమీంచి అందరూ నడవటానికి వీల్లేదు. అన్ని కుర్చీల్లోనూ అందరూ కూర్చోటానికి వీల్లేదు. అన్ని బ్యాంకులలోని డబ్బూ అందరికీకాదు. కొందరిదే? అన్ని అవకాశాలూ అందరికీ రావు కొందరికే!



నూతిలోకి దిగే మెట్లు గంభీరంగా వుంటాయి. తడితడిగాపాకుడు పాకుడుగా వుంటాయి. కాలవగట్లమీద జారుడు మెట్లు వుంటాయి. మెట్లమీంచి జారిపడితే నడ్డి విరుగుతుంది. పైనుంచి కిందకుదూకితే పళ్ళు రాలిపోతాయి. పైనుంచి కిందకు దూకినా ఆనందమే - క్రిందినుంచి పైకెగిరినా ఆనందమే - వుయ్యాలలాగుతూంటే ఆనందంగా వుంటుంది. జారుడు బలమీంచి క్రిందకు జారుతున్నా ఆనందంగానే వుంటుంది. పైకి ఎక్కకుండా క్రిందకు జారకుండా వీతప్పు చేయకుండా, ఏవంకరాలేకుండా ఎవరూ జీవించలేరు. డబ్బుకో, వదవికో, పెదవికో, అధికారానికో దేనికోసమో ఓదానికి మనిషి ఎక్కుతూ, దిగుతూ, పడుతూ, లేస్తూ

వుండాలి. చిన్నప్పుడు వుయ్యాలెక్కుతాం, తల్లితండ్రు చంక ఎక్కుతాం. పెళ్ళిలో పల్లకి ఎక్కుతాం. చివర్న ఆనంత శయనంమీద నిశ్చితంగా పడుకుని వెళ్ళివెళ్ళి చితిమీదకెక్కుతాం. సర్వపానకుడు మన్ని కాల్చుకు తింటాడు. అన్ని ప్రశ్నలకు సరయిన జవాబు మృత్యువు. చిత్రం ఏమిటంటే చాపమీద పడుకునేవాడు చచ్చిపోతున్నాడు. విమానంలో ఎగురుతున్నవారు చచ్చిపోతున్నాడు. అణుబాంబులు చేసినవాడూ, చేయనివాడూ చచ్చిపోతున్నారు. చచ్చేదాకా జీవించాలి. తప్పదు మెట్లు ఎక్కాలి దిగాలి తప్పదు. తలుపులు వేయాలి. కిటికీలు మూయాలి తెరవాలి, ఏండుఏండుకు ఏండుకు ఏవరై వా చెప్పగలరా? తెలుసనుకున్న వారికేమి తెలియదు. అంతా మిష్టరీ, అంతా కన్యూషన్, అంతా న్యూసెన్స్. అంతా నాన్సెన్స్. మేడ మెట్లెక్కుతున్నప్పుడు ఈమెట్లు ఎవరుకట్టారు. అనిపిస్తుంది. ఎవరో ఒకరు- ఏండుకుకట్టారు- ఎక్కటానికి దిగటానికి, ఏండుకు ఎక్కడం దిగడం? మేడమీదవున్నాక మరి క్రిందకు దిగక్కర్లా.... మేడమీద ఏండుకు వుండటం? క్రిందవుండటానికి వీలేక....వుత్తమం వున్నతాసనం. ఎత్తుమీద కూర్చున్న వాళ్ళంతా వుత్తములా- కొతులు చెట్లమీద వుంటాయి. అరణ్యాల్లో సింహాలూ, ఏనుగులు నేలమీద నడుస్తాయి. ఆఘోరపుచ్చులు చేస్తుంది. నాన్నారూ తింటారు. తినేవాడు గొప్పవాడా, చేసేవారు గొప్పవారా? ఏమో ఎవరికి తెలుసు?

మొన్న బొప్పాయి చెట్టుకి నిచ్చెన వేసివుంది. ఒక బొప్పాయి పండు అడుగున ముగ్గి నన్ను చూసి నవ్వి నట్లయింది. ఆ నిచ్చెన ఎక్కి ఆ పండు కోయాలని వంగాను. నిచ్చెన తిరగబడింది. కింద సిమెంటు కుండీలో పడ్డాను. మా వారొచ్చారు “రెస్ట్ తీసుకుంటున్నావా” అన్నారు. “కనపడ్డం లేదా నిచ్చెన మీంచి పడ్డాను” అన్నాను. బొప్పాయి పండు కోయాలంటే వెనురుగడతో పొడవలేక పోయావా అన్నారు. “నుండు నన్ను ఈ సిమెంటు కుండీలోంచి లేవతీస్తారా తియ్యారా” అన్నాను. “పురుషుల సహాయం లేకుండా స్త్రీలు పైకి రావాలనుకుంటే—అంతా

యిలాగే అవుతుంది ఇస్టాహీ" అని నవ్వారు. "డోంటాక్ రాట్" అన్నాను. కుండీలోనుంచి నన్ను లేవతీసి నువ్వు ఆచ్చం పంకజంలా వున్నావన్నారు. "మీరు పంకజనాభుడు కదా" అన్నాను. అన్నానేకాని సిమెంటు కుండీలో పడటం వలన ఏ పార్టు కాపార్టు మండిపోతోంది. "హోసి ఇడియట్— నిచ్చెన తిరగేసి వేశావే—వీడి మళ్ళీ ఏక్కు....నేను వట్టుగుంటాను. ఇందాక ఎల్లా పడ్డావో చూపించు." అన్నారు. "ఆల్ రైటు నిచ్చెన వట్టుకోండి మళ్ళీ ఎక్కాను. పండుకోసి "ఇదుగోనండీ అని వెనక్కు తిరిగి చూపించబోయాను. మళ్ళీ చీర కాళ్ళకడ్డం పడింది. పడ్డాను. పడ్డం పడ్డం నిచ్చెన వట్టుగున్న శ్రీవారిమీద తాటిపండులా పడ్డాను. "చచ్చాన్" అన్నారు. స్త్రీలు పైకి వెళ్లకూడదన్నారు గదా - యిప్పుడెలాగుంది? అన్నాను "వెలాసిటీ ఎక్కువగా వుండే" అన్నారు. స్త్రీల వెలాసిటీ ఎక్కువగానే వుంటుంది. భూదేవి కూడా స్త్రీయే కదా. స్త్రీదేవీ భూదేవీ కలుసుకునప్పుడు ఆ మాత్రం వెలాసిటీ వుండదా— "మీకేం ఖిజిక్కు తెలీదు. సైన్యూ తెలీదు" అన్నాను. ఇప్పుడిప్పుడే తెలుస్తోందే అన్నారు. దట్సాల్!

మా ఇంట్లో బొప్పాయి చెట్టు లేదు. నిచ్చెనా లేదు. నేను సిమెంటు కుండీలోనూ పడలేదు. బొప్పాయి పండంటే నాకు చాలా ఆసయ్యం. వూరిఫే రాశాను. స్త్రీల వెలాసిటీ తెలుసుకుని పురుషులు జాగ్రత్తపడడం అవసరమని- మెట్ల ఫిలాసఫీ కొద్దిగా రుచిచూస్తారనీ- మరేమోనె బొప్పాయి చెట్టు ఎక్కాలంటే ముందు క్రింద సిమెంటుకుండీ తీయించేయాలి నిచ్చెన తలక్రిందులుగా వేయకూడదు. బొప్పాయి పండు కోశాక "ఇదిగో నండీ" అని వెనక్కి తిరిగి నవ్వకూడదు. పళ్ళు రాలిపోయేలా క్రింద పడతారు. క్రింద పడితే ఫరవాలేదు. మీ కెపాసిటీకి మీ వారు అణగారి పోతారు. మీ యింట్లో బొప్పాయి చెట్టు నిచ్చెనా రెండూ వుంటే ఏదో ఒకటి అమ్మే సెయ్యండి. ఎది అమ్ముతారు? బొప్పాయి చెట్టా? బలేవారే! నిచ్చెనే అమ్మే సెయ్యండి. (నిచ్చెనంటే ఏంబిషన్) ఏంబిషన్ లేకుండా ఎంత మంది జీవించటం లేదు. బై ది బై మీ ఇంట్లో బొప్పాయి చెట్టు ఉందా—

లేదూ బ్రతికిపోయారు. అయితే నిచ్చెన లేదా? నిచ్చెన ఎప్పుడూ ఎరువు తీసుకోకండి. ఎవరింటికేనా వెళ్ళి నిచ్చెన ఎక్కడం కంటె మనింట్లో వున్న నూతిలోకి వురకటం మంచిది. నామాటలు మీకు బోధపడటం లేదా? ఇడంతా ప్యూర్ ఫిలాసఫీ. ఫిలాసఫీ ఎప్పుడేనా ఎవడికేనా తిన్నగా బోధపడి వీడిచిందా? లేదు. లేదు. అది అంతే-ఇది యాబ్ స్ట్రాక్ ఆర్ట్.... యాబ్ స్ట్రాక్ రైటింగ్ మీకు బోధ పడ్డం లేదా ఓరమ్మ నెనేం జేతునే-ఓరయ్య నెనేంజేతునే....

